

IL-FGURA...

U San Ģwann

■ Fi bliest u rħula Maltin wieħed isib bosta affarijiet komuni ta' xulxin. U dan ma jgħoddx biss fil-ħajja ta' kuljum ta' kull pōst, iżda wkoll fl-iżvilupp ta' matul iż-żmien. għalhekk sejrin naraw l-iżvilupp komuni ta' dawn iż-żewġ lokalitajiet.

PARROČCI, STATWI U TRADIZZJONIJIET

L-ewwelnett dan iż-żewġ lokalitajiet it-Titular tagħhom huwa ad unur Sidtna Marija. Fil-Fgura nsibu tal-Karmelu fil-waqt li f'San Ģwann insibu t-titlu ta' Lourdes. Iż-żewġ parroċċi huma mmexxijin mill-Patrijiet. Il-parroċċa tal-Fgura hija mmexxija mill-Karmelitani li waslu l-Fgura nhar l-14 ta' Dicembru 1945. San Ģwann insibu Komunità Kapuċċina li marret tgħammar hemmhekk nhar il-21 ta' Frar 1947. Mnħabba li l-popolazzjoni f'dawn il-lokalitajiet bdiet tikber, inħasset il-ħtieġa li dawn jinqatgħu għalihom u jsiru parroċċi. Dawn saru parroċċi fl-1965. Il-Fgura saret nhar il-21 ta' Jannar filwaqt li San Ģwann ġie ddikjarat Parroċċa fit-12 ta' Settembru. Fatt ieħor li jagħmel lil dawn iż-żewġ lokalitajiet l-istess huwa l-istatwi titulari. Dawn inħadmu f'Bolzano u waslu Malta fl-1960. Meta wieħed iħares sewwa lejn dawn iż-żewġ figur jinduna li dawn Harġu minn id waħda, kemm jekk thares lejn il-pożizzjoni tagħhom u aktar u aktar meta wieħed jara wiċċ dawn iż-żewġ statwi.

Għalkemm iż-żewġ lokalitajiet huma moderni u għalhekk huma kemmnejn neqsin mit-tradizzjoni ta' raħal Malti fihom insibu xi niċċeċ l'hawn u l'hemm fit-toroq tagħhom. Fil-Fgura fi Triq Haż-Żabbar wieħed jistà jara statwa ħelwa tal-Madonna ta' Lourdes filwaqt li f'San Ģwann fi Triq Tas-Sliema, wieħed jsitħa jara żewġ niċċeċ iddedikati lill-Madonna tal-Karmnu. Barra minn hekk, fil-Fgura hemm Triq San Ģwann li hiji msemmjija għal San Ģwann il-Battista, minn fejn ħareġ l-isem ta' San Ģwann.

FESTI U GHAQDIET MUŽIKALI

Dawn iż-żewġ lokalit-ajiet wara li twaqqfu parroċċi sertgħu jiċċele-braw il-festa titulari tagħhom bħal bliest u rħula oħra. Għall-bidu kien daqxejn diffiċċi biex tiġi cċelebrata l-festa peress li n-nies li joqgħodu fihom

gejjin minn parroċċi oħra jaġi u allura baqgħu xi ftit jew wisq marbutin magħhom. Iżda biżżejien dawn il-festi mxew 'il quddiem. Fl-1985 f'Malta twaqqfu għadd ta' Għaqdiet Mužikali. Kemm fil-Fgura u kemm f'San Ģwann f'din is-sena twieldu żewġ baned ġodda. Fil-Fgura nsibu l-Għaqda Mužikali tal-Karmnu u f'San Ģwann hemm l-Għaqda Mužikali San Ģwann. Peress li ż-żewġ lokalitajiet għandhom Festa waħda u Banda waħda allura ma teżistix pika u rivalità.

POPOLAZZJONI U ŻVILU

Il-popolazzjoni fil-Fgura u San Ģwann hija wkoll xi haġa simili. Kemm San Ģwann u kemm il-Fgura fl-2001 il-popolazzjoni kienet ta' madwar l-2-il elf ruh. Dawn huma miżghuda b'ħafna kopppi u familji żgħażaq. Dan ifisser li fihom ħafna tfal u żgħażaq. Il-Fgura hija l-akbar Parroċċa li hija mmexxija mill-Karmelitani filwaqt li San Ģwann huwa l-akbar tal-Kapuċċini.

Barra minn hekk viċin dawn iż-żewġ lokalitajiet insibu l-akbar żewġ oqsma ndustrijali jiġifieri dak ta' Bulebel li jinsab fejn il-Fgura u l-Qasam Industrijali ta' San Ģwann.

Iż-żewġ lokalitajiet huma miżghuda b'għadd ta' toroq twal u wiesgħin mimlijiñ ħwienet ta' kull għamlu u ta' kull xorta speċjalment Triq Haż-Żabbar u Triq Hompesch fil-Fgura u Triq in-Naxxar f'San Ģwann.

B'hekk tajna ħarsa ħafifa lejn ħwejjeg li jagħmlu lill-Fgura u San Ģwann qrib xulxin.

Referenzi:

- II-Knejjes Parrokkjali ta' Malta u l-Festi Tagħhom Vol. I, PIN
- II-Knejjes Parrokkjali ta' Malta u l-Festi Tagħom Vol.3, PIN
- Il-Karmelitani fil-Fgura 1945-1995, P. Serafin Abela O. Carm., 1996
- Il-Parroċċa ta' San Ģwann, P. Donat, OFM Cap., 1991